

مولانا ابوالکلام محمد یوسف^ر

پروفیسر خورشید احمد

برادر محترم عبدالقدار ملا شہبید کے غم کو ابھی دو میئے بھی نہ ہوئے تھے کہ مولانا ابوالکلام محمد یوسف کے دوران حراج است رحلت کی خبر دل پر بگل بن کر گئی۔ اس طرح بگلہ دیش تحریک اسلامی اور امت مسلمہ اپنے ایک اور نام و رخا م سے محروم ہو گئی: إِنَّ اللَّهَ وَقَاتَ الْيَهُودَ جِهَنَّمَ۔ مولانا اے کے ایم یوسف کو یہ اعزاز بھی حاصل ہوا کہ میرے علم کی حد تک جماعت اسلامی کے وہ پہلے قائد ہیں جنہوں نے جیل میں جان جان آفریں کے سپرد کی۔ یوں وہ ظالم حکمرانوں کی آنکھوں میں آنکھیں ڈال کر اپنی بے گناہی کا اعلان اور حق کی خاطرا اپنی زندگی بھر کی جدوجہد کا پورے عزم اور اعتقاد سے دفاع کرتے ہوئے اپنے رب سے ملاقات کے ابدی سفر پر روانہ ہو گئے۔ الحمد للہ ۸۸ سال کے اس جوان عزم رکھنے والے مجاہد نے کسی موقعے پر بھی کوئی کمزوری نہ دکھائی اور اپنے رب سے کیے ہوئے وعدے کو چاکر دکھایا:

مَرَّ الْمُؤْمِنُونَ، وَجَاءَ صَفْوَةُ الْمَّاْعَلَةِ، وَاللَّهُ عَلَيْهِ فَمُنْهَمُ مَدْقُلُدَ نَذْبَةٍ وَمُنْهَمُ مَدْبُنَتَلَهُ وَمَا بَثَلُوا تَبَثِيلًا ۝ (الاحزاب ۳۳: ۲۳) ایمان لانے والوں میں ایسے لوگ موجود ہیں جنہوں نے اللہ سے کیے ہوئے عہد کو چاکر دکھایا۔ اور ان میں کوئی اپنی نذر پوری کر چکا اور کوئی وقت آنے کا منتظر ہے۔ انہوں نے اپنے رویے میں کوئی تہذیلی نہیں کی۔

مولانا ابوالکلام محمد یوسف ۲ فروری ۱۹۲۶ء کو بگلہ دیش کے ایک گاؤں راجیہ (سارن کھال) ضلع باگرہاٹ میں پیدا ہوئے اور ۹ فروری ۲۰۱۳ء کو شمیرو منٹر جیل ڈھا کہ میں دل کا دورہ پڑنے

عامی ترجمان القرآن، مارچ ۲۰۱۳ء

کے بعد بگھہ بندھومیدیکل یونیورسٹی ہسپتال لے جاتے ہوئے رب حقیق سے جاملے۔ بگھہ دیش کی مناقم حکومت نے ان کو ۱۲ مئی ۲۰۱۳ء کو جنگی جرائم کے جھوٹے الزامات کے نام پر گرفتار کیا تھا۔ دل کا دورہ پڑنے کے بعد، پولیس انھیں قریب ترین ہسپتال میں لے جانے کے بجائے ایک دُور کے ہسپتال لے کر گئی اور وہاں پہنچنے پہنچنے وہ اللہ کو پیارے ہو گئے ۔

یہ خون جو ہے مظلوموں کا، ضائع تو نہ جائے گا لیکن
کتنے وہ مبارک قطرے ہیں، جو صرف بہاراں ہوتے ہیں

مولانا ابوالکلام محمد یوسف نے ابتدائی تعلیم دینی مدرسے میں حاصل کی پھر اسی سفر کو جاری رکھا تا آنکہ ۱۹۵۲ء میں دینی تعلیم کی اعلیٰ ترین سند ممتاز الحدیث حاصل کر کے ایک معلم اور داعی کی حیثیت سے عملی کردار کا آغاز کیا۔ مدرسہ عالیہ سے بھی دینی علوم میں ماشرکی ڈگری حاصل کی اور پھر دینی مدارس میں تدریس کی ذمہ داریاں ادا کیں اور اعلیٰ تدریسی و انتظامی صلاحیتوں کے سبب ۱۹۵۸ء میں مدرسے کے پرنسپل مقرر ہوئے۔ دوران تعلیم ہی میں مولانا سید ابوالاعلیٰ مودودیؒ کی تحریروں سے استفادہ کیا اور پھر تحریک اسلامی میں رچ بس گئے۔ مولانا عبدالرحیم حشرتی پاکستان میں بگھہ بولنے والے پہلے رکن جماعت اسلامی تھے اور مولانا ابوالکلام محمد یوسف کو دوسرا رکن ہونے کی سعادت حاصل ہے۔ ۱۹۵۶ء میں کھلنا ضلع کے امیر مقرر ہوئے۔ ۱۹۶۲ء میں مرکزی مجلس شوریٰ میں منتخب ہوئے اور ۱۹۷۱ء تک اس ذمہ داری کو بھسن و خوبی ادا کیا۔ اس زمانے میں مشرقی پاکستان جماعت اسلامی کے سیکٹری اور نائب امیر کی حیثیت سے بھی خدمات انجام دیں۔

پاکستان قومی زندگی میں مولانا ابوالکلام محمد یوسف کی سیاسی جدوجہد کا آغاز ۱۹۶۲ء میں مشرقی پاکستان سے قومی اسمبلی کا رکن منتخب ہونے سے ہوا۔ ۸ جون ۱۹۶۲ء کو حلف لے کر غیر جماعتی ایوان میں کلمہ حق بلند کرنے کا آغاز کیا۔ وہ ۱۹۶۹ء تک اسمبلی کے رکن رہے۔ ۱۹۷۱ء میں مشرقی پاکستان ڈاکٹر محمد مالک کی صوبائی حکومت میں چند ہفتوں کے لیے وزیر مال بھی رہے۔ دسمبر ۱۹۷۴ء کے سانحہ سقوطِ مشرقی پاکستان کے بعد قید و بند کی صعوبتوں کو جھیلا، جس سے دسمبر ۱۹۷۵ء میں نجات ملی۔ پھر زندگی کے آخری سال میں ایک بار ہسینہ واجد کی آتشِ انتقام کا نشانہ بن کر پابند سلاسل ہوئے اور نام نہاد وار کر انہنزٹریوں کی انتقامی کارروائی سے پہلے ہی حکم ربانی

کے تحت باعزت اور نہ ختم ہونے والی رہائی حاصل کر لی ع

آسمان تیری لحد پر شبتم افشا نی کرے

مولانا اے کے ایم یوسف مرحوم سے میری ملاقوں اور پھر قریبی تحریکی تعلق کا آغاز ۱۹۶۲ء ہی سے ہوا جب وہ قومی اسمبلی کے رکن منتخب ہو کر اسمبلی میں جماعت اسلامی ہی نہیں، بلکہ تمام دینی اور تعمیری قوتوں کی آواز بن گئے۔ مشرقی پاکستان سے جماعت کی حمایت سے تین ارکان منتخب ہوئے تھے۔— دوارکان اور ایک متفق: یعنی مولانا ابوالکلام محمد یوسف اور جناب عبدالخالق صاحب رکن جماعت تھے اور بیرون اختر الدین صاحب متفق اور ہم نواگر پوری طرح جماعت کے نظم کے پابند اور اس کی فکر کے ترجمان۔ البتہ اسمبلی میں مولانا ابوالکلام محمد یوسف جماعت کے پارلیمانی لیڈر کا کردار ادا کرتے تھے۔ اختر الدین احمد انگریزی اور مولانا بیگلی میں اور کبھی کبھی بیگلی اور اردو میں اظہار خیال فرماتے تھے۔ وہ اپنی تقریر میں ہمیشہ دلائل کے ساتھ قومی امور پر جماعت اسلامی کے موقف کو پورے اعتماد اور وقار سے پیش کرتے تھے۔ وہ طبعاً بڑے لطیف مزان تھے، اور اپنے اس ذوق کو موقع بڑی خوب صورتی سے استعمال کرتے تھے اور سب اس سے لطف اٹھاتے تھے۔ جہاں تک بغلہ زبان کا تعلق ہے مولانا محمد یوسف اس کے شعلہ بیان مقرر تھے نیز اردو میں بھی وہ بڑی روائی سے اپنے خیالات کا اظہار کرتے تھے۔

جماعت اسلامی کے پارلیمانی کردار کا آغاز مولانا محمد یوسف نے ۱۱ جون ۱۹۶۲ء کو مولوی تمیز الدین صاحب کے اپنیکر منتخب ہونے پر مبارک باد میں کی جانے والی تقریر سے کیا اور پارلیمانی بحث پر تحریکی فکر کے نقوش مرتسم کر دیے۔ اس پہلی تقریر میں قیام پاکستان کے اصل مقصود، یعنی اسلامی نظام کے قیام کا بھرپور انداز میں اظہار کیا۔ فوجی ڈکٹیٹر محمد ایوب خان کے جس دستور کے تحت یہ اسمبلی بنی تھی، اس پر تقدیم کی، اسے ایک غیر اسلامی دستور قرار دیا اور بڑے لطیف انداز میں کہا کہ بس اس دستور کا ایک خوش آیند پہلو یہ ہے کہ اس میں ترمیم ہو سکتی ہے اور ان شاء اللہ وہ ہم جلد کریں گے اور اسے اسلام کے مطابق ڈھال کر دم لیں گے۔ ایسے ہی خیالات کا اظہار جناب عبدالخالق نے بھی کیا۔ انھوں نے اپنی پہلی ہی تقریر میں یہ بات بھی کہہ دی تھی کہ مشرقی اور مغربی پاکستان میں اصل رشتہ اسلام کا ہے اور صرف اسلام کے مطابق انصاف ہی کی بنیاد پر یہ

ملک ترقی کر سکتا ہے، نیز یہ کہ اس ملک میں حقیقی جمہوریت کے قیام کے لیے سیاسی جماعتوں کی بحالی اور ان کا بھروسہ پور کردار ضروری ہے۔

صدر فیڈر مارشل ایوب خان نے اپنی وقت کے نئے میں ۱۹۶۲ء کے دستور سے قرارداد مقاصد خارج کر دی تھی۔ مملکت کا نام جو ۱۹۵۶ء سے دستور میں اسلامی جمہوریہ پاکستان، تھا بدل کر صرف ”جمہوریہ پاکستان“ کر دیا تھا اور قانون سازی کے سلسلے میں قرآن و سنت کی جگہ صرف اسلام کا ذکر کیا تھا اور عدالتوں کے ذریعے اس شق کے نفاذ کو (justiciable) دستور میں شامل نہیں کیا گیا تھا۔

جماعت اسلامی اور ہم آواز اسلامی قوتوں کی مساعی کے نتیجے میں پہلے ہی مبینے سیاسی جماعتوں کا قانون بڑی ردود کے بعد وضع کیا گیا۔ جولائی ۱۹۶۲ء میں سیاسی جماعتوں بھال ہوئیں اور اس بحث کے دوران اسلام کو ملک کی آئینہ یا لوگی کے طور پر بھی ایوبی آمریت کے کارندوں کی ساری رکاوٹوں کے باوجود منظور کرایا گیا۔ اس کا موقع اس طرح پیدا کیا گیا کہ سیاسی جماعتوں کے لیے ضروری قرار دیا گیا تھا کہ ”وہ پاکستان کی سالمیت کو محروم کرنے والی کسی سرگرمی میں ملوث“ نہیں ہوں گی، جب کہ مولانا ابوالکلام محمد یوسف اور دوسرے اسلام پسند ارکان کے اصرار پر اس شرط کے ساتھ نظریہ پاکستان کی مخالفت، کو بھی شامل کیا گیا اور پھر واضح الفاظ میں نظریہ پاکستان کی یہ وضاحت بھی شامل کی گئی کہ اسلام ہی نظریہ پاکستان ہے۔

قومی اسمبلی میں کی جانے والی بحث کا یہ حصہ بڑا چشم کشا ہے۔ اس وقت کے وزیر قانون جناب سابق جسٹس محمد منیر تھے، جو پنجاب کے ۱۹۵۳ء کے فسادات کے سلسلے میں تیار کی جانے والی روپورث کے مصنف تھے اور پاکستان کی اسلامی اساس کے منکر تھے۔ انھی کی قیادت میں سیاسی جماعتوں کا یہ بل متحده پاکستان کی قومی اسمبلی میں پیش ہوا۔ سب کیمی نے، جس میں بیرون اختر الدین احمد صاحب تھے، متفقہ طور پر پاکستان آئینہ یا لوگی کا لفظ اضافہ کیا۔ اسمبلی میں ترمیم کے ذریعے اس وضاحت کا مزید اضافہ کیا گیا کہ پاکستان آئینہ یا لوگی کے معنی اسلام ہیں۔ سیکلر طبقے سے یہ اضافہ ہضم نہیں ہو رہا تھا اور طرح طرح کے حیلے بہانے کیے گئے لیکن بالآخر اس ترمیم کو منظور کرنا پڑا۔ اس طرح ۱۹۶۲ء میں، نہ کہ ۱۹۶۹ء میں جزل شیر علی یا ۱۹۷۷ء میں جزل ضاء الحق کے زمانے میں اسلامی آئینہ یا لوگی بھیثیت پاکستان آئینہ یا لوگی ان ہی الفاظ میں قانون کا حصہ

بنی، اور پھر اسمبلی اور تمام اہم مناصب پر مامور افراد کے حلقہ کا حصہ بنی۔

اس کا میاں میں مولانا ابوالکلام محمد یوسف کا دوسرے اہم ارکان کے ساتھ بڑا نمایاں حصہ تھا۔ بالآخر سابق جسٹس منیر کو بھی شرمسار ہو کر اس ترمیم کو ایوان کی مرضی کے طور پر تسلیم کرنا پڑا اور ان کے مندرجہ ذیل الفاظ کا رواویٰ ہی کا نہیں تاریخ کا حصہ بن گئے۔ افسوس کا مقام ہے کہ اس واقعے کے سات سال بعد شائع ہونے والی کتاب From Jinnah to Zia جس کے مصنف بھی یہی سابق جسٹس محمد منیر ہیں، وہ اس میں ایک بار پھر وہی راگ الپتے نظر آئے کہ: ”پاکستان، نیز اسلامی آئینڈیا لوگی کے مسلط، کرنے کا کام جزل ضیاء الحق نے انجام دیا جو محمد علی جناح کے تصور کے بر عکس تھا۔ لیکن نتیجہ یہ ہے کہ اسمبلی کے ایوان میں سابق جسٹس منیر کے یہ الفاظ ان کے ماتھے پر مکنک کا ٹیکہ ہیں جو کبھی مٹایا نہ جاسکے گا:

ڈپٹی اسپیکر: تحریک پیش کی جاتی ہے کہ ”بل کی دفعہ ۲ کے پرو (c) کے بعد درج ذیل

پیرو اشامل کیا جائے:

(d) آئینڈیا لوگی آف پاکستان کا مطلب ہے اسلام

مسٹر محمد منیر: جناب عالی! اصل بل میں لفظ آئینڈیا لوگی، شامل نہیں تھا اور جب میں یہ بل ڈرافٹ کر رہا تھا تو میں نے اس سوال پر غور کیا کہ لفظ آئینڈیا لوگی، شامل ہو یا نہ ہو؟ میں نے آخری فیصلہ یہ کیا کہ اس لفظ کو شامل نہ کیا جائے کیوں کہ میں محسوس کرتا ہوں کہ الفاظ ”پاکستان کی آئینڈیا لوگی، کی تعریف کرنا بہت زیادہ مشکل ہو گا۔ لیکن سلیکٹ کمیٹی نے اس لفظ کو شامل کیا ہے اور اب یہ ایک ترمیم ہے کہ الفاظ ”پاکستان کی آئینڈیا لوگی، کی تعریف اس طرح کی جائے کہ اس کا مطلب اسلام ہے۔ جہاں تک میرا تعلق ہے، میں اس لفظ سے مکمل طور پر بے تعلق ہوں کہ لفظ آئینڈیا لوگی، یہاں ہو یا لفظ آئینڈیا لوگی، کو حذف کر دیا جائے، یا لفظ آئینڈیا لوگی، کی تعریف اسلام کے لفظ سے کی جائے۔ میں یہ ایوان پر چھوڑتا ہوں۔ (قومی اسمبلی پاکستان کی کارروائی، ۱۱ جولائی ۱۹۶۲ء، ص

(۱۳۳۲)

مولانا ابوالکلام محمد یوسف نے دستور میں پہلی ترمیم کے سلسلے میں بھی بڑا ثابت بلہ

جارحانہ کردار ادا کیا اور بالآخر اسمبلی کو پاکستان کا اصل نام اسلامی جمہوریہ پاکستان؛ بھال کرنا پڑا۔ قرارداد مقاصد دستور اپنی اصل شکل میں دستور کا دیباچہ بنائی گئی۔ قانون سازی کے باب میں 'اسلام' کی جگہ اصل الفاظ 'قرآن و سنت' بھال کیے گئے اور ان سے متصادم قانون سازی پر پابندی لکائی گئی۔ نیز ملک کے تمام قوانین کو قرآن و سنت کے احکام کے مطابق ڈھالنے کی ان شفتوں کو بھال کیا گیا جو ۱۹۵۶ء کے دستور میں تھیں، مگر ۱۹۶۲ء کے دستور میں ان کو عملًا غیر مؤثر کر دیا گیا تھا۔ دستور میں اس بنیادی ترمیم میں ایک سال سے زیادہ کا وقت لگ گیا، لیکن جماعت اسلامی، نظام اسلام پارٹی، مفتی محمود صاحب اور مسلم لیگ کے کچھ ارکان کی مشترکہ کوششوں سے ۲ جولائی ۱۹۶۲ء ہی کو ایک قرارداد اسمبلی میں پیش کی گئی اور ۳ جولائی کو اسے متفقہ طور پر منظور کرا یا گیا کہ: "ملک کے تمام قوانین کو قرآن و سنت سے ہم آہنگ کیا جائے گا"۔ اس سلسلے میں سب سے اہم کردار جن لوگوں نے ادا کیا، ان میں محمد ایوب، میاں عبدالباری اور مفتی محمود کے ساتھ ساتھ مولانا یوسف، جناب عبدالخالق صاحب اور بیرونی خنزیر الدین احمد نے ادا کیا اور سابق جسٹس محمد منیر صاحب پیغام تاب کھاتے رہے مگر ع رہ گئے وہ بھی ہاں کرتے کرتے!

مولانا ابوالکلام محمد یوسف نے اسمبلی میں جو تقاریر کی ہیں، وہ ان کی بالغ نظری، جرأۃ ایمانی اور پاکستان اور تحریک اسلامی سے وفاداری کی روشن نظری ہیں۔ ان میں انہوں نے خارجہ پالیسی، بجٹ سازی، امور حکمرانی (governance)، غرض ہر مسئلے پر کلام کیا اور قدرت کلام کا مظاہرہ کیا ہے۔ بجٹ پر ان کی تقاریر اسلامی اور معماشی ہر دو اعتبار سے بڑا مبسوط و مربوط تبصرہ ہیں۔ ان تقاریر میں انہوں نے صرف سود، اسراف اور غلط معماشی ترجیحات ہی پر احتساب نہیں کیا ہے، بلکہ زندگی کے ہر شعبے پر کلام کیا ہے۔

اسی طرح خارجہ پالیسی پر ان کی کئی تقاریر یہ ہیں، جن میں انہوں نے خارجہ پالیسی کے عدم توازن کا بھانڈا پھوڑا۔ سفارت خانوں کی کارکردگی پر احتساب کیا ہے۔ امریکا کی گود میں بیٹھ جانے پر شدید تنقید کی ہے اور امریکا کے ناقابل اعتبار دوست ہونے کی حقیقت بیان کی۔ خصوصیت سے جب ۱۹۶۲ء میں امریکا نے پاکستان سے کیے گئے وعدوں کی کھلی کھلی خلاف

ورزی کرتے ہوئے بھارت کو اسلجے کی سپلائی شروع کی تو اس پر ان کی تنقید بڑی بھرپور اور جامع ہے۔ انہوں نے روں اور چین سے تعلقات کو نظر انداز کرنے اور صرف امریکا پر بھروسہ کرنے پر سخت گرفت کی۔ اعداد و شمار کے ساتھ پیش کیا ہے کہ امریکا نے سیٹو اور سینٹو میں پاکستان کی شرکت سے لے کر ۱۹۶۲ء تک، یعنی ۱۰ سال میں جو امدادی، بھارت کو صرف تین مہینے میں اس سے ۸ گنا زیادہ کا اسلحہ فراہم کیا۔ یہ بھی یاد دلایا کہ امریکی صدر جان الیف کینیڈی اپنا یہ وعدہ بھول گئے کہ پاکستان سے مشورے کے بغیر بھارت کو کوئی اسلحہ فراہم نہیں کریں گے۔ بڑے طیف انداز میں انہوں نے کہا کہ امریکا کی پاکستان سے دوستی ہم پاکستانیوں کی مرغی سے دوستی کی طرح ہے کہ جب دل چاہا مرغی کو ذبح کر کے دستِ خوان کی زینت بناؤ لا۔

۱۹۶۲ء سے ۱۹۶۹ء تک مشرقی پاکستان کے ساتھ جو نا انصافیاں ہو رہی تھیں۔ مولانا محمد یوسف نے ان پر بھی بھرپور کلام کیا ہے۔ سوالات کی شکل میں بھی اور بحث اور دوسرے موقع پر اپنی تقاریر کے اندر بھی۔ تجرب ہوتا ہے کہ حج تک کے معاملے میں نا انصافی کی گئی۔ اپریل ۱۹۶۳ء کے ایک سوال کے جواب میں یہ حقیقت سامنے آئی کہ مشرقی پاکستان اور مغربی پاکستان سے حج کے لیے جانے والوں میں ایک اور چار کی نسبت تھی اور ۱۹۶۳ء میں مشرقی پاکستان سے صرف ۳۸۰۰ حاجی جاسکے، جب کہ اس سال مغربی پاکستان سے حج کے لیے جانے والوں کی تعداد ۱۱۳۰۰ تھی۔ اسی طرح ہر شبے میں ملازمتوں میں، ترقیاتی اخراجات میں، غرض زندگی کے ہر شبے میں مشرقی پاکستان کے حقوق پامال کیے جا رہے تھے۔ یہ آواز جماعت اسلامی کے ارکان اسمبلی نے ساتھ کے عشرے میں اٹھائی، جو تاریخ کا حصہ ہے۔

مسلمانان پاکستان ریڈ کراس سوسائٹی، (سرخ صلیب) کے نام پر ہمیشہ سے مفترض تھے۔ اس میں عیسائی مشرنی اور سامر ابی سیاسی رشتہ کی جو جھلک نظر آتی ہے، اس سے خلاص چاہتے تھے۔ ۷۰ کے عشرے میں غالباً جزو ضیاء الحق کے زمانے میں ریڈ کراس سوسائٹی کا نام تبدیل کر کے اسے پاکستان ریڈ کریسٹ (ہلال احمر) سوسائٹی قرار دیا گیا، لیکن کم لوگوں کو علم ہے کہ اس تبدیلی کا سب سے پہلے مطالبہ مولانا محمد یوسف نے اسمبلی میں اپریل ۱۹۶۳ء میں کیا تھا اور عملًا ۱۳ اپریل ۱۹۶۳ء کو ایک بل اس تبدیلی کے لیے اسمبلی میں داخل کر دیا تھا، جس پر بحث

کے دوران ارکان کی بڑی تعداد نے اس کی تائید کی۔ اس تائیدی لہر سے خائف ہو کر اس وقت کی حکومت نے بڑی چال بازی کے ساتھ اس بل کو کمیٹی کے پروردگر دیا، لیکن جب بھی نام میں یہ تبدیلی ہوئی اس کا اصل اعزاز مولانا محمد یوسف ہی کو جاتا ہے۔

اسی طرح وقت بے وقت آرڈی نس جاری کر کے حکمرانی کرنے پر بھی مولانا محمد یوسف نے اسمبلی میں بھرپور تنقید کی اور لطیف انداز میں کہا کہ ہم تو مطالبہ کر رہے تھے: ”بھارت میں ۵۰ کے قریب آرڈی نس فیکٹریاں ہیں، جہاں سے اسلحہ تیار ہو رہا ہے اور بڑی مشکل سے ایک اسلحہ ساز فیکٹری کا پاکستان میں آغاز ہوا، لیکن بدمشقی سے ہماری حکومتوں نے دوسری نوعیت کی تین آرڈی نس فیکٹریاں کھوئی ہوئی ہیں اور یہ تینوں ہمہ وقتی گولہ باری کر رہی ہیں: ایک ایوان صدر سے اور دو گورنر ہاؤسز سے۔ یہ آرڈی نس فیکٹریاں اسمبلی میں قانون سازی کو نشانہ بنائے ہوئے ہیں۔ اسمبلی کے دو سیشنوں کے درمیان گیارہ گیارہ اور سات سات گولے داغے جا رہے ہیں۔ یہ اسمبلیوں کے حق پر کھلی دست درازی ہے اور اسے ختم ہونا چاہیے۔“ اس سلسلے میں ان کی سب سے مؤثر اور دل چسب تقریر ۲۷ بومبر ۱۹۶۳ء کو اسمبلی میں ہوئی، جس نے ایوان کو کشت زعفران بنادیا۔

اسی طرح آمریت پر انسانی حقوق کی پامالی اور سیفیٹی ایکٹ کے تحت گرفتاریوں پر انھوں نے بار بار کڑی تنقید کی اور صدر ایوب کو خطاب کر کے ایک بار یہاں تک کہا کہ: ”جمہوریت ڈنڈے کے ذریعے نہیں آتی، اور اگر ڈنڈا یہ کام کر سکتا تو پھر اللہ تعالیٰ کو انبیاء صحیحے کی ضرورت نہ تھی، جو تعلیم و تلقین کے ذریعے انسانوں کو بدلتے اور دنیا میں امن و آشتنی اور انصاف کے قیام کی جدوجہد کرتے ہیں بلکہ صرف ڈنڈا نازل فرمادیتے۔“ قبائلی علاقوں میں انتظامی قوانین (FCR) پر بھی انھوں نے بھرپور تنقید کی۔ عدلیہ کی آزادی اور سیاست سے جھوں کے ڈور رہنے پر بھی انھوں نے بار بار کلام کیا اور سابق نج محمد نیر کی موجودگی میں یہاں تک کہا کہ: ”عدلیہ کی آزادی کے لیے یہ ایک خطرہ ہے کہ نج و زیر بن جائیں اور وزیر نج بننے کے لیے کوشش ہوں۔ ان کی ڈوری ہی عدلیہ کی آزادی کی ضمانت ہے۔“

اس بات کی ضرورت ہے کہ پارلیمنٹ میں جماعت اسلامی کے ارکان نے ہر دور میں:

۲۲-۱۹۴۹ء، ۱۹۷۲ء اور ۱۹۸۵ء سے اب تک جو کردار ادا کیا ہے وہ قوم کے سامنے لا یا

جائے۔ نئی نسلوں کو حتیٰ کہ جماعت کے اپنے حلقوں میں لوگوں کو احساس نہیں کہ اس سلسلے میں جو بات جماعت آج کہہ رہی ہے کس دیانت اور استقامت کے ساتھ اس نے ہر دور میں وہی بات کی ہے۔

مولانا محمد یوسف سے میرے تعلقات ۵۲ سال پر پھیلے ہوئے ہیں۔ میں نے ان کو ایک اچھا انسان، ایک سچا مسلمان، اور محب وطن پاکستانی، اور بُنگلہ دیش کے قیام کے بعد بُنگلہ دیش اور سب سے بڑھ کر تحریکِ اسلامی اور امت مسلمہ کا خادم پایا۔ ان کی طبیعت بے حد سادہ، ان کی باتوں میں خلوص کی خوبی، اور ان کے معاملات میں دیانت اور خیرخواہی کا جذبہ فراواں پایا جاتا تھا۔ ان کی تنقید میں اصلاح کی جگجو ہوتی تھی۔ حق کی جدوجہد میں ہر دور میں انھوں نے استقامت دکھائی۔ خدمتِ خلق ان کا شعار تھا۔ کسانوں کے حالات میں بہتری لانے اور مساجد اور مدارس کے قیام میں ہمیشہ مصروف رہے۔ ۳۰۰ سے زیادہ مساجد، مدارس اور یتیم خانے ان کی کوششوں کے نتیجے میں قائم ہوئے، جوان کے لیے صدقۃ جاریہ کے طور پر ان شاء اللہ ان کے حنات میں اضافے کا باعث ہوں گے۔ دل گواہی دیتا ہے کہ وہ ان خوش نصیب انسانوں میں سے ہیں، جن کے بارے میں ہمارے مالک نے فرمایا ہے:

يَا أَيُّهَا النَّفْسُ الْمُطْهَرَةُ ۝ إِذْ أَعْدَّ لِدُنْكَ لِدُنْكَ ۝
فَأَتْلُ لِدُ فِي عَبْدِكَ ۝ وَأَتْلُ لِدُ جَنَّتِكَ ۝ (الفجر: ۸۹) ۳۰-۲۷ اے نفس
مطمئن! چل اپنے رب کی طرف اس حال میں کتو (اپنے انعام نیک سے) خوش (اور اپنے رب کے نزدیک) پسندیدہ ہے۔ شامل ہو جا میرے (نیک) بندوں میں اور داخل ہو جا میری جنت میں۔
